

Sri Mahakala Shani Mrityunjaya Stotram

శ్రీ మహాకాల శని

మృత్యుంజయ స్తోత్రం

నీలాద్రిశోభాంచితదివ్యమూర్తిః

ఖడ్గే త్రిదండీ శరచాపహస్తః |

శంభుర్మహాకాలశనిః పురారి-

-ర్జయత్యశేషాసురనాశకారీ || 1 ||

మేరుప్యప్తే సమాసీనం సామరస్యే స్థితం శివం |

ప్రణంయ శిరసా గౌరీ పృచ్ఛతి స్మ జగద్ధితం || 2

||

పార్వత్యువాచ |

భగవన్ దేవదేవేశ భక్తానుగ్రహకారక |

అల్పమృత్యువినాశాయ యత్త్వయా

పూర్వసూచితం || 3 ||

తదేవ త్వం మహాబాహో లోకానాం హితకారకం |

తవ మూర్తిప్రభేదస్య మహాకాలస్య సాంప్రతం || 4

||

శనేర్మృత్యుంజయస్తోత్రం బ్రూహి మే నేత్రజన్మనః |

అకాలమృత్యుహరణమపమృత్యునివారణం || 5

||

శనిమంత్రప్రభేదా యే తైర్యుక్తం యత్ స్తవం శుభం

|

ప్రతినామ చతుర్థ్యంతం నమోంతం మనునా

యుతం || 6 ||

శ్రీశంకర ఉవాచ |

నిత్యే ప్రియతమే గౌరి సర్వలోకహితే రతే |

గుహ్యోద్గుహ్యతమం దివ్యం సర్వలోకోపకారకం || 7

||

శనిమృత్యుంజయస్తోత్రం ప్రవక్ష్యామి తవాధునా |

సర్వమంగళమాంగళ్యం సర్వశత్రువిమర్దనం || 8

||

సర్వరోగప్రశమనం సర్వాపద్వినివారణం |

శరీరారోగ్యకరణమాయుర్వృద్ధికరం నృణాం || 9 ||

యది భక్తాసి మే గౌరి గోపనీయం ప్రయత్నతః |

గోపితం సర్వతంత్రేషు తచ్ఛృణుష్వ మహేశ్వరి ||

10 ||

అస్య శ్రీమహాకాలశనిమృత్యుంజయ స్తోత్రమంత్రస్య

పిప్పలాద ఋషిరనుష్టుప్ ఛందో

మహాకాలశనిర్దేవతా శం బీజమాయసీ శక్తిః

కాలపురుషాయేతి కీలకం

మమాకాలాపమృత్యునివారణార్థే పారే వినియోగః

||

ఋషిన్యాసం కరన్యాసం దేహన్యాసం సమాచరేత్ |

మహోగ్రం మూర్ధ్ని విన్యస్య ముఖే వైవస్వతం

న్యసేత్ || 11 ||

గలే తు విన్యసేన్మందం బాహ్వోర్మహాగ్రహం న్యసేత్

|

హృది న్యసేన్మహాకాలం గుహ్యే కృశతనుం న్యసేత్

|| 12 ||

జాన్వోస్తుడుచరం న్యస్య పాదయోస్తు శనైశ్చరం |

ఏవం న్యాసవిధిం కృత్వా పశ్చాత్ కాలాత్మనః శనేః

|| 13 ||

న్యాసం ధ్యానం ప్రవక్ష్యామి తనౌ ధ్యాత్వా పఠేన్నరః

|

కల్పాదియుగభేదాంశ్చ కరాంగన్యాసరూపిణః || 14

||

కాలాత్మనో న్యసేద్గాత్రే మృత్యుంజయ నమోఽస్తు తే

|

మన్వంతరాణి సర్వాణి మహాకాలస్వరూపిణః || 15

||

భావయేత్ప్రతి ప్రత్యంగే మహాకాలాయ తే నమః |

భావయేత్ ప్రభవాద్యబ్దాన్ శీర్షే కాలజితే నమః ||

16 ||

నమస్తే నిత్యసేవ్యాయ విన్యసేదయనే భ్రువోః |

సౌరయే చ నమస్తేస్తు గండయోర్విన్యసేదృతూన్ ||

17 ||

శ్రావణం భావయేదక్షోర్నమః కృష్ణనిభాయ చ |

మహోగ్రాథ నమో భాద్రం తథా శ్రవణయోర్న్యసేత్

|| 18 ||

నమో వై దుర్నిరీక్షాయ చాశ్వినం విన్యసేన్ముఖే |

నమో నీలమయూఖాయ గ్రీవాయాం కార్తికం

న్యసేత్ || 19 ||

మార్గశీర్షం న్యసేద్బాహ్వోర్మహారౌద్రాయ తే నమః |

ఊర్ధ్వలోకనివాసాయ పౌషం తు హృదయే న్యసేత్

|| 20 ||

నమః కాలప్రబోధాయ మాఘం వై చోదరే న్యసేత్ |

మందగాయ నమో మేఢే న్యసేద్వై ఫాల్గునం తథా

|| 21 ||

ఊర్వోర్న్యసేచ్ఛైత్రమాసం నమః శివోద్భవాయ చ |

వైశాఖం విన్యసేజ్ఞాన్వోర్నమః సంవర్తకాయ చ || 22

||

జంఘయోర్భావయేజ్యేష్ఠం భైరవాయ నమస్తథా |

ఆపాదం పాదయోశ్చైవ శనయే చ నమస్తథా || 23

||

కృష్ణపక్షం చ క్రూరాయ నమ ఆపాదమస్తకే |

న్యసేదాశీర్షపాదాంతే శుక్లపక్షం గ్రహాయ చ || 24

||

న్యసేన్మూలం పాదయోశ్చ గ్రహాయ శనయే నమః |

నమః సర్వజితే చైవ తోయం సర్వాంగుళౌ న్యసేత్

|| 25 ||

న్యసేద్గుల్ఫద్వయే విశ్వం నమః శుష్కతరాయ చ |

విష్ణుభం భావయేజ్జంఘోభయే శిష్టతమాయ తే ||

26 ||

జానుద్వయే ధనిష్ఠాం చ న్యసేత్ కృష్ణరుచే నమః |

ఊరుద్వయే వారుణర్క్షం న్యసేత్కాలభ్యతే నమః ||

27 ||

పూర్వభాద్రం న్యసేన్మేఢ్రే జటాజుటధరాయ చ |

పృష్ఠ ఉత్తరభాద్రం చ కరాళాయ నమస్తథా || 28

||

రేవతీం చ న్యసేన్నాభౌ నమో మందచరాయ చ |

గర్భదేశే న్యసేద్దస్త్రం నమః శ్యామతరాయ చ || 29

||

నమో భోగిస్త్రజే నిత్యం యమం స్తనయుగే న్యసేత్ |

న్యసేత్కృత్తికాం హృదయే నమస్తైలప్రియాయ చ ||

30 ||

రోహిణీం భావయేద్ధస్తే నమస్తే ఖడ్గధారిణే |

మృగం న్యసేద్వామహస్తే త్రిదండోల్లసితాయ చ ||

31 ||

దక్షోర్ధ్వే భావయేద్రౌద్రం నమో వై బాణధారిణే |

పునర్వసుమూర్ధ్వవామే నమో వై చాపధారిణే ||

32 ||

తిష్యం న్యసేద్దక్షబాహౌ నమస్తే హరమన్యవే |

సార్పం న్యసేద్వామబాహౌ చోగ్రచాపాయ తే నమః

|| 33 ||

మఘాం విభావయేత్కంఠే నమస్తే భస్మధారిణే |

ముఖే న్యసేద్భృగర్క్షం చ నమః క్రూరగ్రహాయ చ ||

34 ||

భావయేద్దక్షనాసాయామర్యమాణశ్చ యోగినే |

భావయేద్వామనాసాయాం హస్తర్క్షం ధారిణే నమః

|| 35 ||

త్వాష్ట్రం న్యసేద్దక్షకర్ణే కృసరాన్నప్రియాయ తే |

స్వాతీం న్యసేద్వామకర్ణే నమో బ్రహ్మమయాయ తే

|| 36 ||

విశాఖాం చ దక్షనేత్రే నమస్తే జ్ఞానదృష్టయే |

మైత్రం న్యసేద్వామనేత్రే నమోఽంధలోచనాయ తే

|| 37 ||

శాక్రం న్యసేచ్ఛ శిరసి నమః సంవర్తకాయ చ |

విష్కంభం భావయేచ్ఛీర్షసంధౌ కాలాయ తే నమః

|| 38 ||

ప్రీతియోగం భ్రువోః సంధౌ మహామంద నమోఽస్తు

తే |

నేత్రయోః సంధావాయుష్మద్యోగం భీష్మాయ తే

నమః || 39 ||

సౌభాగ్యం భావయేన్నాసాసంధౌ ఫలాశనాయ చ |

శోభనం భావయేత్కర్ణే సంధౌ పుణ్యాత్మనే నమః ||

40 ||

నమః కృష్ణాయాతిగండం హనుసంధౌ విభావయేత్

|

నమో నిర్మాంసదేహాయ సుకర్మాణం శిరోధరే || 41

||

ధృతిం న్యసేద్దక్షబాహౌ పృష్ఠే ఛాయాసుతాయ చ |

తన్మూలసంధౌ శూలం చ న్యసేదుగ్రాయ తే నమః

|| 42 ||

తత్కూర్పరే న్యసేద్గండే నిత్యానందాయ తే నమః |

వృద్ధిం తన్మణిబంధే చ కాలజ్ఞాయ నమో న్యసేత్ ||

43 ||

ధ్రువం తదంగుళీమూలసంధౌ కృష్ణాయ తే నమః |

వ్యాఘ్రాతం భావయేద్వామబాహుపృష్ఠే కృశాయ చ

|| 44 ||

హర్షణం తన్మూలసంధౌ భుతసంతాపినే నమః |

తత్కూర్పరే న్యసేద్వజ్రం సానందాయ నమోఽస్తు

తే || 45 ||

సిద్ధిం తన్మణిబంధే చ న్యసేత్ కాలాగ్నయే నమః |

వ్యతీపాతం కరాగ్రేషు న్యసేత్కాలకృతే నమః || 46

||

వరీయాంసం దక్షపార్శ్వసంధౌ కాలాత్మనే నమః |

పరిషుం భావయేద్వామపార్శ్వసంధౌ నమోఽస్తు తే

|| 47 ||

న్యసేద్దక్షోరుసంధౌ చ శివం వై కాలసాక్షిణే |

తజ్ఞానౌ భావయేత్ సిద్ధిం మహాదేహాయ తే నమః

|| 48 ||

సాధ్యం న్యసేచ్ఛ తద్గుల్ఫసంధౌ ఘోరాయ తే నమః

|

న్యసేత్తదంగుళీసంధౌ శుభం రౌద్రాయ తే నమః ||

49 ||

న్యసేద్వామోరుసంధౌ చ శుక్లం కాలవిదే నమః |

బ్రహ్మయోగం చ తజ్ఞానౌ న్యసేత్సద్వ్యోగినే నమః ||

50 ||

ఐంద్రం తద్గుల్ఫసంధౌ చ యోగాధీశాయ తే నమః |

న్యసేత్తదంగుళీసంధౌ నమో భవ్యాయ వైధృతిం ||

51 ||

చర్మణి బవకరణం భావయేద్యజ్వునే నమః |

బాలవం భావయేద్రక్తే సంహారక నమోఽస్తు తే ||

52 ||

కౌలవం భావయేదస్థి నమస్తే సర్వభక్షిణే |

తైతిలం భావయేన్మాంసే ఆమమాంసప్రియాయ తే

|| 53 ||

గరం న్యసేద్వపాయాం చ సర్వగ్రాసాయ తే నమః |

న్యసేద్వణిజం మజ్జాయాం సర్వాంతక నమోఽస్తు

తే || 54 ||

వీర్యే విభావయేద్విష్టిం నమో మన్యూగ్రతేజసే |

రుద్రమిత్రపితృవసువారీణ్యేతాంశ్చ పంచ చ || 55

||

ముహూర్తాంశ్చ దక్షపాదనఖేషు భావయేన్నమః |

ఖగేశాయ చ ఖస్థాయ ఖేచరాయ స్వరుపిణే || 56

||

పురుహూతశతమఖే విశ్వవేధోవిధూంస్తథా |

ముహూర్తాంశ్చ వామపాదనఖేషు భావయేన్నమః

|| 57 ||

సత్యవ్రతాయ సత్యాయ నిత్యసత్యాయ తే నమః |

సిద్ధేశ్వర నమస్తుభ్యం యోగేశ్వర నమోఽస్తు తే ||

58 ||

వహ్నినక్తంచరాంశ్చైవ వరుణార్యమయోనికాన్ |

ముహూర్తాంశ్చ దక్షహస్తనఖేషు భావయేన్నమః

|| 59 ||

లగ్నోదయాయ దీర్ఘాయ మార్గిణే దక్షదృష్టయే |

వక్త్రాయ చాతిక్రూరాయ నమస్తే వామదృష్టయే ||

60 ||

వామహస్తనఖేష్వంత్యవర్ణేశాయ నమోఽస్తు తే |

గిరిశాహిర్బుధ్న్యూషాజపాద్ధస్త్రాంశ్చ భావయేత్ ||

61 ||

రాశిభోక్తే రాశిగాయ రాశిభ్రమణకారిణే |

రాశినాథాయ రాశీనాం ఫలదాత్రే నమోఽస్తు తే ||

62 ||

యమాగ్నిచంద్రాదితికవిధాత్యాంశ్చ విభావయేత్ |

ఊర్ధ్వహస్తదక్షనఖేష్వంత్యకాలాయ తే నమః || 63

||

తులోచ్ఛస్థాయ సౌంయాయ నక్రకుంభగృహాయ చ

|

సమీరత్వష్ట్రజీవాంశ్చ విష్ణుతిగ్మద్యుతీన్యసేత్ ||

64 ||

ఊర్ధ్వవామహస్తనఖేష్వన్యగ్రహనివారిణే |

తుష్టాయ చ వరిష్ఠాయ నమో రాహుసఖాయ చ

|| 65 ||

రవివారం లలాటే చ న్యసేద్భీమదృశే నమః |

సోమవారం న్యసేదాస్యే నమోఽమృతప్రియాయ చ

|| 66 ||

భౌమవారం న్యసేత్ స్వాంతే నమో బ్రహ్మస్వరూపిణే

|

మేఢ్రే న్యసేత్ సౌంయవారం నమో జీవస్వరూపిణే

|| 67 ||

వృషణే గురువారం చ నమో మంత్రస్వరూపిణే |

భృగువారం మలద్వారే నమః ప్రళయకారిణే || 68

||

పాదయోః శనివారం చ నిర్మాంసాయ నమోఽస్తు తే

|

ఘటికాం న్యసేత్కేశేషు నమస్తే సూక్ష్మరూపిణే ||

69 ||

కాలరూపిన్నమస్తేఽస్తు సర్వపాపప్రణాశక ||

త్రిపురస్య వధార్థాయ శంభుజాతాయ తే నమః ||

70 ||

నమః కాలశరీరాయ కాలనున్నాయ తే నమః |

కాలహేతో నమస్తుభ్యం కాలనందాయ వై నమః ||

71 ||

అఖండదండమానాయ త్వనాద్యంతాయ వై నమః |

కాలదేవాయ కాలాయ కాలకాలాయ తే నమః ||

72 ||

నిమేషాదిమహాకల్పకాలరుపం చ ఖైరవం |

మృత్యుంజయం మహాకాలం నమస్యామి శనైశ్చరం

|| 73 ||

దాతారం సర్వభవ్యానాం భక్తానామభయంకరం |

మృత్యుంజయం మహాకాలం నమస్యామి శనైశ్చరం

|| 74 ||

కర్తారం సర్వదుఃఖానాం దుష్టానాం భయవర్ధనం |

మృత్యుంజయం మహాకాలం నమస్యామి శనైశ్చరం

|| 75 ||

హర్తారం గ్రహజాతానాం ఫలానామఘికారిణాం |

మృత్యుంజయం మహాకాలం నమస్యామి శనైశ్చరం

|| 76 ||

సర్వేషామేవ భూతానాం సుఖదం శాంతమవ్యయం

|

మృత్యుంజయం మహాకాలం నమస్యామి శనైశ్చరం

|| 77 ||

కారణం సుఖదుఃఖానాం భావాభావస్వరూపిణం |

మృత్యుంజయం మహాకాలం నమస్యామి శనైశ్చరం

|| 78 ||

అకాలమృత్యుహరణమపమృత్యు నివారణం |

మృత్యుంజయం మహాకాలం నమస్యామి శనైశ్చరం

|| 79 ||

కాలరూపేణ సంసారం భక్షయంతం మహాగ్రహం |

మృత్యుంజయం మహాకాలం నమస్యామి శనైశ్చరం

|| 80 ||

దుర్నిరీక్ష్యం స్థూలరోమం భీషణం దీర్ఘలోచనం |
మృత్యుంజయం మహాకాలం నమస్యామి శనైశ్చరం
|| 81 ||

గ్రహాణాం గ్రహభూతం చ సర్వగ్రహనివారణం |
మృత్యుంజయం మహాకాలం నమస్యామి శనైశ్చరం
|| 82 ||

కాలస్య వశగాః సర్వే న కాలః కస్యచిద్వశః |
తస్మాత్త్వాం కాలపురుషం ప్రణతోఽస్మి శనైశ్చరం ||
83 ||

కాలదేవ జగత్సర్వం కాల ఏవ విలీయతే |
కాలరూపః స్వయం శంభుః కాలాత్మా గ్రహదేవతా
|| 84 ||

చండీశో రుద్రడాకిన్యాక్రాంతశ్చండీశ ఉచ్యతే |
విద్యుదాకలితో నద్వాం సమారూఢో రసాధిపః || 85
||

చండీశః శుకసంయుక్తో జిహ్వాయా లలితః పునః |
క్షతజస్తామసీ శోభీ స్థిరాత్మా విద్యుతా యుతః ||
86 ||

నమోఽంతో మనురిత్యేష శనితుష్టికరః శివే |

ఆద్యంతేఽష్టోత్తరశతం మనుమేనం జపేన్నరః ||

87 ||

యః పఠేచ్ఛుణయాద్వాపి ధ్యాత్వా సంపూజ్య

భక్తితః |

తస్య మృత్యోర్భయం నైవ శతవర్షావధి ప్రియే || 88

||

జ్వరాః సర్వే వినశ్యంతి దద్రువిస్ఫోటకచ్ఛుకాః |

దివా సౌరిం స్మరేత్ రాత్రౌ మహాకాలం యజన్

పఠేత్ || 89 ||

జన్మరేక్ష చ యదా సౌరిర్జపేదేతత్ సహస్రకం |

వేధగే వామవేధే వా జపేదర్ధసహస్రకం || 90 ||

ద్వితీయే ద్వాదశే మందే తనౌ వా చాష్టమేఽపి వా

|

తత్తద్రాశౌ భవేద్యావత్ పఠేత్తావద్దినావధి || 91 ||

చతుర్థే దశమే వాఽపి సప్తమే నవపంచమే |

గోచరే జన్మలగ్నేశే దశాస్వంతర్దశాసు చ || 92 ||

గురులాఘవజ్ఞానేన పరేదావృత్తిసంఖ్యయా |

శతమేకం త్రయం వాధ శతయుగ్మం కదాచన ||

93 ||

ఆపదస్తస్య నశ్యంతి పాపాని చ జయం భవేత్ |

మహాకాలాలయే పీఠే హ్యాధవా జలసన్నిధౌ || 94

||

పుణ్యక్షేత్రేఽశ్వత్థమూలే తైలకుంభాగ్రతో గృహే |

నియమేనైకభక్తేన బ్రహ్మచర్యేణ మౌనినా || 95 ||

శ్రోతవ్యం పఠితవ్యం చ సాధకానాం సుఖావహం |

పఠం స్వస్త్వయనం పుణ్యం స్తోత్రం

మృత్యుంజయాభిధం || 96 ||

కాలక్రమేణ కథితం న్యాసక్రమసమన్వితం |

ప్రాతఃకాలే శుచిర్భూత్వా పూజాయాం చ నిశాముఖే

|| 97 ||

పఠతాం నైవ దుష్టేభ్యో వ్యాఘ్రుసర్పాదితో భయం |

నాగ్నితో న జలాద్వాయోర్దేశే దేశాంతరేఽథవా ||

98 ||

నాఽకాలే మరణం తేషాం నాఽపమృత్యుభయం

భవేత్ |

ఆయుర్వర్షశతం సాగ్రం భవంతి చిరజీవినః || 99 ||

నాఽతః పరతరం స్తోత్రం శనితుష్టికరం మహాత్ |

శాంతికం శీఘ్రఫలదం స్తోత్రమేతన్మయోదితం ||

100 ||

తస్మాత్సర్వప్రయత్నేన యదీచ్ఛేదాత్మనో హితం |

కథనీయం మహాదేవి నైవాభక్తస్య కస్యచిత్ || 101

||

ఇతి మార్తండుభైరవతంత్రే మహాకాల శని

మృత్యుంజయ స్తోత్రం ||